

23rd March 1963]

திரு. சி. பொன்னுசாமி : நெலான் தூல் இப்பொழுது இந்தியாவிலே தயாரிக்கப்படுவதாகச் சொல்லுகிறார்கள். இந்தியாவிலே தயாரிக்கப்பட்ட தூல் மீனவர்களுக்குப் போதுமானதாக இருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : இப்பொழுது இந்தியாவிலே செய்யப் படுகின்ற காரணத்தால், இனிமேல் அது தாராளமாகக் கிடைக்குமென்ற நம்பிக்கை அரசாங்கத்திற்கு இருக்கிறது.

Sugarcane (price)

* 346 Q.—**SRI K. R. NALLASIVAM** (on behalf of **SRI M. KALYANASUNDARAM**): Will the Hon. the Minister for Agriculture be pleased to state the details of the proposal to re-fix the price for sugarcane supplied to sugar factories in the State?

THE HON. SRI P. KAKKAN : The question of fixation of sugarcane prices is a matter which is dealt with by the Government of India. The sugarcane prices announced by the Government of India in respect of the sugar factories in this State for the current year i.e., 1962-63 have been republished at page 7474 of Part III in the *Port St. George Gazette*, dated the 31st November 1962.

Proposals to re-fix the sugarcane prices for the year 1963-64 are for the consideration of the Government of India.

கரும்பு விலையை நிர்ணயிக்கும் பொறுப்பு இந்திய அரசாங்கத்தைச் சேர்ந்தது. நடப்பு ஆண்டில் (அதாவது 1962-63-ல்) இம்மாதிவத்திலுள்ள சர்க்கரை ஆலைகளுக்காக இந்திய அரசாங்கம் நிர்ணயித்துள்ள கரும்பு விலைகள், 1962 நவம்பர் மாதம் 31-ம் தேதியுள்ள செய்ன்ட் ஜார்ஜ் கோட்டை கெஜட், மூன்றாம் பாகத்தின் 7474-ம் பக்கத்திலே (ஆங்கிலத்தில்) வெளியாகியுள்ளன.

1963-64-ம் ஆண்டிற்காக, கரும்பு விலைகளை மீண்டும் நிச்சயிப்பது, இந்திய அரசாங்கத்தின் ஆலோசனைக்குரிய விஷயமாகும்.

திரு. க. ர. நல்லசிவம் : நமது ராஜ்ய அரசாங்கம் கரும்பு விலையை மேலும் உயர்த்துவதற்கு மத்திய சர்க்காருக்குச் சிபாரிசு செய்திருக்கிறதா?

கனம் திரு. பூ. கக்கன் : அந்த மாதிரி ஆலோசனை கூறியிருப்பதாக எனக்கு ஞாபகம் இல்லை.

சாராயம்

* 347 கேள்வி.—**திரு. வெ. கிருஷ்ணமூர்த்தி :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சர்க்கரை ஆலைகளில் கழிவுப் பொருளாக இருக்கும் வெல்லப்பாகினை (molasses) நாட்டுச் சாராயம் காய்ச்ச உபயோகப் படுத்தப்படுவது அரசாங்கத்திற்கு தெரியுமா?

(இ) அதனை தடைப்படுத்தும் யோசனையுண்டா?

[23rd March 1963]

கனம் திரு. பூ. கக்கன் : (அ) & (இ) திருட்டுச் சாராயம் காய்ச்சுவதற்கு வெல்லப்பாகினைப் பயன்படுத்துகிறார்கள் என்று போலீஸ் இலாகாவிற்குத் தெரிய வந்திருக்கிறது. இத்தகைய நடபர்களைக் கைது செய்ய நடவடிக்கை எடுக்கப்பட்டிருக்கிறது.

(a) & (b) Instances of misuse of molasses for illicit distillation of arrack have come to the notice of the Police Department and action has been taken for prosecuting such persons.

திரு. சோ. ஆறுமுகம் : திருட்டுச் சாராயம் வெல்லக் கூழி லிருந்து காய்ச்சப்படுகிறது என்பது உண்மையா? வெல்லக் கூழை வெளியே விடாமல் இருக்க சர்க்கார் முயற்சி செய்யுமா?

கனம் திரு. பூ. கக்கன் : வெளியே விடாமலிருக்க அரசாங்கம் முயற்சி செய்தால், அரசாங்கத்திற்குக் கிடைத்துக்கொண்டிருந்த வருமானம் சிறிது குறையக்கூடும். சில மருந்துகள் செய்வதற்கு அது பயன்படுகிறது.

திரு. சி. பொன்னுசாமி : கள்ளச் சாராயம் காய்ச்சுவதில் என்னென்ன பொருள்கள் சேர்க்கப்படுகின்றன என்பது கண்டுபிடிக்க கப்பட்டிருக்கிறதா? அப்படியானால், அந்தப் பொருள்கள் எல்லா வற்றையுமே தடை செய்ய சர்க்காருக்கு யோசனை உண்டா?

கனம் திரு. பூ. கக்கன் : திருட்டுச் சாராயம் காய்ச்சுவதிலே வாழைப் பழம் கூடச் சேர்ப்பதாகச் சொல்கிறார்கள். அதை யெல்லாம் கட்டுபடுத்த முடியாது. திருட்டுச் சாராயம் காய்ச்சுகிறவர்கள் மீது எவ்வளவு தூரம் நடவடிக்கை எடுத்துத் தண்டிக்க வேண்டுமோ அந்த அளவுக்குத் தண்டனை அளிக்கப்படுகிறது. 'மொலாஸஸ்' உபயோகப்படுத்துகிறார்கள் என்றால், என்னிடம் இருக்கும் தகவல்படி, கோயமுத்தூர், சேலம் ஜில்லாக்களில்தான் அதைப் பயன்படுத்துகிறார்கள், கேஸ்கள் போடப்பட்டு, நடவடிக்கை எடுத்து, தண்டனையும் கொடுக்கப்படுவதாகத் தெரிய வருகிறது.

கனம் சபாநாயகர் : கேள்விகள் 348, 349, 350 ஒத்தவைக்கப் படுகின்றன.

ஒதுக்கக் காடு (புதுக்கோட்டை)

* 351 கேள்வி.—திரு. பி. முருகையன் : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) புதுக்கோட்டைப் பகுதிகளில் உள்ள (R.F.) காடுகளில் கால்நடைகளை மேய்ப்பதற்குக் கட்டுப்பாடுகள் உள்ளனவா?

(இ) ஆம் எனின், அவற்றைத் தளர்த்தும் உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம். புதுக்கோட்டை ரேஞ்சில் ஒரு சிறிய பகுதியில் மேய்ச்சலுக்குத் தடை விதிக்கப்பட்டுள்ளது. இங்கு திட்டமிட்டபடி